

## காவல்துறைக்கு புதிய கட்டடங்கள் - முதல்வர் திறந்து வைத்தார் !

முதல் பக்கத் தொடர்ச்சி...

செலவில் கட்டப்பட்டுள்ள 169 காவலர் குடியிருப்புகள், 2 காவல் நிலையங்கள் மற்றும் 2 காவல் துறை கட்டடங்கள் ஆகியவற்றை தமிழ்நாடு முதலமைச்சர் அவர்கள் திறந்து வைத்தார்.

**தீயணைப்பு மற்றும் மீட்புப் பணிகள் துறை**

தமிழ்நாடு தீயணைப்பு மற்றும் மீட்புப் பணிகள் துறையானது, “காக்கும் பணி எங்கள் பணி” என்பதை முக்கிய குறிக்கோளாகக் கொண்டு மக்களுக்கு சேவையாற்றும் துறையாகும். பேரழிவை ஏற்படுத்தும் தீயிலிருந்து உயிர்களை யும், உடைமைகளையும் காப்பதோடு, இயற்கை இடர்பாடுகளான வெள்ளம், புயல், நிலச்சரிவுகள் போன்றவைகளிலிருந்தும், மனிதர்களால் ஏற்படுத்தப்படும் அழிவுகளிலிருந்தும் மக்களை காப்பதும், அவசர உதவி புரிவதும் இத்துறையின் முக்கிய பணியாகும். இத்துறையின் செயல்திறனை மேம்படுத்தி புதிய தீயணைப்பு மற்றும் மீட்புப் பணி நிலையங்கள் கட்டித் தருதல், பணியாளர்களுக்கு குடியிருப்புகள் கட்டித் தருதல், பல்வேறு நவீன கருவிகள் மற்றும் தீயணைப்பு ஊர்திகளை வழங்குதல் போன்ற பணிகளை அரசு மேற்கொண்டு வருகிறது.

**இவ்வரசு பொறுப்பேற்ற இம் மூன்று ஆண்டு காலத்தில் தீயணைப்பு மற்றும் மீட்புப் பணிகள் துறையின் உட்கட்டமைப்பை மேம்படுத்திடும் வகையில் கட்டி**

**முடிக்கப்பட்ட கட்டடங்களின் விவரங்கள்**

கடந்த மூன்று ஆண்டுகளில் தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான அரசால், ரூ.30.94 கோடி செலவில் தீயணைப்பு மற்றும் மீட்புப் பணியாளர்களுக்கான 181 குடியிருப்புகள், ரூ.35.93 கோடி செலவில் 22 தீயணைப்பு மற்றும் மீட்புப் பணிகள் நிலையங்கள், ரூ.2.45 கோடி செலவில் 2 தீயணைப்பு மற்றும் மீட்புப் பணிகள் துறைக் கட்டடங்கள், என மொத்தம் ரூ.69.32 கோடி செலவில் லான கட்டடங்கள் திறந்து வைக்கப்பட்டுள்ளன.

**அதன் தொடர்ச்சியாக இன்றைய தினம் தீயணைப்பு மற்றும் மீட்புப் பணிகள் துறை சார்பில் புதிதாக கட்டி முடிக்கப்பட்டு திறந்து வைக்கப்பட்டுள்ள கட்டடங்களின் விவரங்கள்**

தேனி மாவட்டம் - போடிநாயக்க லூரில் 2 கோடியே 12 இலட்சத்து 34 ஆயிரம் செலவில் கட்டப்பட்டுள்ள தீயணைப்பு மற்றும் மீட்புப் பணியாளர்களுக்கான 10 குடியிருப்புகள்;

சென்னை மாவட்டம், தியாகராய நகர் மற்றும் மணலி ஆகிய இடங்களில் 6 கோடியே 80 இலட்சத்து 16 ஆயிரம் செலவிலும், மதுரை மாவட்டம் - மதுரை, மீனாட்சி அம்மன் கோவில் மற்றும் கள்ளிக்குடி ஆகிய இடங்களில் 2 கோடியே 71 இலட்சத்து 97 ஆயிரம் செலவிலும், நாமக்கல் மாவட்டம் - கொல்லிமலையில் 1 கோடியே 79 இலட்சத்து 68 ஆயிரம் செலவிலும், தஞ்சாவூர் மாவட்டம் - திரு

வையாறு மற்றும் திருக்காட்டுப்பள்ளி ஆகிய இடங்களில் 5 கோடியே 34 இலட்சத்து 11 ஆயிரம் செலவிலும் கட்டப்பட்டுள்ள 7 தீயணைப்பு மற்றும் மீட்புப் பணி நிலையங்கள்;

என மொத்தம் 18 கோடியே 78 இலட்சத்து 26 ஆயிரம் ரூபாய் செலவில் கட்டப்பட்டுள்ள தீயணைப்பு மற்றும் மீட்புப் பணிகள் துறைக்கான கட்டடங்களை தமிழ்நாடு முதலமைச்சர் அவர்கள் திறந்து வைத்தார்.

**தடய அறிவியல் மரபணு ஆய்வகப் பிரிவுக் கட்டடத்தை திறந்து வைத்தல்**  
தடய அறிவியல் துறைக்கு தஞ்சாவூரில் 3 கோடியே 75 இலட்சத்து 60 ஆயிரம் ரூபாய் செலவில் கட்டப்பட்டுள்ள தடய அறிவியல் மரபணு ஆய்வகப் பிரிவுக் கட்டடத்தை தமிழ்நாடு முதலமைச்சர் அவர்கள் திறந்து வைத்தார்.

இந்த நிகழ்ச்சியில், தலைமைச் செயலாளர் நா. முருகானந்தம், உள், மதுவிலக்கு மற்றும் ஆயத் தீர்வைத் துறை கூடுதல் தலைமைச் செயலாளர் தீரஜ் குமார், காவல்துறை தலைமை இயக்குநர் சங்கர் ஜிவால், தீயணைப்பு மற்றும் மீட்புப் பணிகள் துறை இயக்குநர் அபாஷ் குமார், தமிழ்நாடு காவல் உயர் பயிற்சியக இயக்குநர் சந்தீப் ராய் ரத்தோர், தமிழ்நாடு காவலர் வீட்டு வசதி கழகத்தின் தலைவர் மற்றும் நிர்வாக இயக்குநர் சைலேஷ் குமார் யாதவ், தடய அறிவியல் துறை இயக்குநர் (பொறுப்பு) முனைவர் வி. சிவப்பிரியா ஆகியோர் கலந்து கொண்டனர்.

## ஆளுநருக்கு அமைச்சர் எஸ்.ரகுபதி கண்டனம்...!

முதல்பக்கத் தொடர்ச்சி!

போதைப் பொருட்கள் பறிமுதல் செய்யப்பட்டன. இது 2020 மற்றும் 2021-ஆம் ஆண்டுகளில் நடைபெற்ற அ.தி.மு.க. ஆட்சிக்காலத்தில் கைப்பற்றப்பட்ட போதைப் பொருட்களைவிட முறையே 61% மற்றும் 33% அதிகமானது என்பதை ஆளுநர் அவர்கள் தனது வசதிக்கேற்ப மறந்துவிட்டார்.

2023-ஆம் ஆண்டில், குற்றம் சாட்டப்பட்ட 14,770 பேர் மீது 10,256 வழக்குகள் பதிவு செய்யப்பட்டு, 23,364 கிலோ உலர் கஞ்சா, 0.953 கிலோ ஹெராயின், 39,910 மாதீரைகள், 1,239 கிலோ கஞ்சா சர்க்கலேட்டுகள், மொத்தம் பேட்டமைன், ஆம்பிடமைன் மற்றும் மெத்தகுலோன் உள்ளிட்ட போதைப் பொருட்கள் பறிமுதல் செய்யப்பட்டது. இந்த ஆண்டு (2024) ஆகஸ்ட் வரை, 9,750 குற்றவாளிகள் மீது 6,053 வழக்குகள் பதிவு செய்யப்பட்டு, 15,092 கிலோ கஞ்சா 90,833 மாதீரைகள் 93 கிலோ மெத்தகுலோன் மற்றும் 228 கிலோ இதர போதைப் பொருட்கள் பறிமுதல் செய்யப்பட்டுள்ளன.

**பச்சைப் பொய்களை பேசுவது வெட்கக் கோளாறு!**

இதையெல்லாம் தெரிந்து கொள்ளாமல் - பா.ஜ.க. மேடையில் நிற்பவராக தன்னை மாற்றிக் கொண்டு பச்சைப் பொய்களை ஒரு ஆளுநர் பேசுவது வெட்கக் கோளாறு. புள்ளிவிவரங்களைப் பார்த்தாலே ஆளுநர் சொன்னது அப்படிமான பொய் என்பது புரியும். “கஞ்சா அல்லாத போதைப் பொருட்களை தமிழ்நாட்டில் மத்திய அரசின் அமைப்புகளே கைப்பற்றுகின்றன” என ஆளுநர் சொன்னது வெட்கக்கட்டிய பொய் என்பது விளங்கும்.

போதைப் பொருள் தொடர்பாக 2022-ஆம் ஆண்டு முதல் இதுநாள் வரை, 1682 பேர் குண்டர் தடுப்புச் சட்டத்தில் கைது செய்யப்பட்டு சிறையில் அடைக்கப்பட்டுள்ளனர். போதைப் பொருட்களுக்குப் பயன்படுத்தப்பட்ட வாகனங்களைப் பொறுத்தவரை இதுநாள் வரையில் 3,914 வாகனங்கள் பறிமுதல் செய்யப்பட்டிருக்கின்றன. 2022 ஆகஸ்ட் முதல் 2024 ஆகஸ்ட் வரையில் குற்றம் சாட்டப்பட்டவர்களின் ரூ.18.03 கோடி சொத்துகளும் 8,949 வங்கிக்

கணக்குகளும் முடக்கப்பட்டுள்ளன. தமிழ்நாடு அரசு மேற்கொண்ட நடவடிக்கையால் தான் 2022-இல் நீதிமன்றங்களில் 2,414 வழக்குகள் தீர்க்கப்பட்டுள்ளன. இதில் 80 சதவிகிதம் முடிந்துள்ளன. 2023-இல் தீர்க்கப்பட்ட 3,567 வழக்குகளில், 84 சதவிகித (2988) வழக்குகள் தண்டனையில் முடிவடைந்தன. போதைப் பொருட்களுக்கு எதிராக எடுத்த தீவிர நடவடிக்கை விவரங்களை எல்லாம் ஒரு ஆளுநரால் கேட்டு வாங்கி தெரிந்து கொண்டிருக்க முடியும். ஆனால், அதை தெரிந்து கொண்டால் பொய்க்குற்றம் சாட்ட முடியாதே என்பதற்காக அரசின் மீது அவதூறுகளை அளித்தெளித்திருக்கிறார்.

**போதைப் பொருள் எதிர்ப்பு உறுதிமொழி!**  
போதைப் பொருள் நடமாட்டத்தை ஒழிப்பது மட்டுமல்ல - இளைஞர்கள் மற்றும் மாணவர்களிடையே போதைப்பொருள் துஷ்பிரயோகத்திற்கு எதிரான மாபெரும் விழிப்புணர்வு தி.மு.க. ஆட்சியில்தான் ஏற்படுத்தப்பட்டு வருகிறது. 2022 செப்டம்பர் 11-ஆம் நாள் எங்கள் முதலமைச்சர் அவர்கள் தலைமையிலேயே சென்னையில் போதைப்பொருள் எதிர்ப்பு உறுதிமொழியை மாநில அளவிலான நிகழ்ச்சிக்கு ஏற்பாடு செய்து, விழிப்புணர்வு ஏற்படுத்தப்பட்டது. ஒரே நாளில் 80 லட்சத்திற்கும் மேற்பட்ட பள்ளி மற்றும் கல்லூரி மாணவர்கள் உறுதிமொழி எடுத்தனர். முதலமைச்சர் அவர்கள், போதைப் பொருள் விற்பனை மற்றும் துஷ்பிரயோகத்தை ஒழிக்க ஆய்வுக் கூட்டங்களை நடத்தி, அறிவுறுத்தல்களை தொடர்ந்து வழங்கி வருகிறார்.

போதைப் பொருள் தீமைகள் குறித்த விழிப்புணர்வு காணொலி 1.5 கோடி மாணவர்களுக்குக் காண்பிக்கப்பட்டது. கல்வி நிறுவனங்களில் 18 ஆயிரத்துக்கும் மேற்பட்ட ‘போதைக்கு எதிரான குழுகள்’ உருவாக்கப்பட்டன.

**ஆளுநருக்கு தார்மிக உரிமையிருக்கிறதா?**

அ.தி.மு.க. ஆட்சியில் அமைச்சர்களே குடகா விற்பனைக்கு துணைபோனார்கள். குடகா வழக்கில் சிக்கிக் கொண்டார்கள். அவர்கள் மீதான வழக்கிற்கு அனுமதி

கொடுக்கும் கோப்பை கூட ஒரு வருடத்திற்கும் மேலாக கிடப்பில் போட்டு வைத்திருந்த ஆளுநர், போதைப் பொருள் ஒழிப்புப் பற்றி இப்போது வாய்க்கியப் பேசுவது விந்தையாகவும், வேடிக்கையாகவும் இருக்கிறது என்பதை விட, தி.மு.க. அரசின் தீவிர நடவடிக்கையைக் கொச்சைப்படுத்திப் பேசும் தார்மிக உரிமை ஆளுநருக்கு இருக்கிறதா? என்று கேட்க விரும்புகிறேன்.

NDPS என்ற போதை மருந்துகள் மற்றும் உளவெறியூட்டும் பொருட்கள் சட்டத்தின்கீழ் தமிழ்நாட்டில் கைதானவர்களில் பா.ஜ.க. வைச்சேர்ந்த ரவுடிகள்தான் அதிக அளவில் இருக்கிறார்கள். அத்தகைய போதைப் பொருள் கடத்தல்காரர்கள், ரவுடிகளை தேடித் தேடி கடசியில் சேர்த்துக் கொண்ட கடசி தமிழ்நாடு பா.ஜ.க.தான். தமிழ்நாட்டில் போதைப் பொருள் கடத்தல்காரர்கள் உள்ளிட்ட 16 குற்றவாளிகளை பா.ஜ.க. கடசியில் இணைத்துள்ளது. சென்னை, தாம்பரம், ஆவடி, காஞ்சிபுரம், செங்கல்பட்டு, திருச்சி, பெரம்பலூர், தஞ்சாவூர், மயிலாடுதுறை, மதுரை உள்ளிட்ட காவல் பகுதிகளில் மட்டும் NDPS Act-இல் கைதான பா.ஜ.க.வைச் சேர்ந்த 14 ரவுடிகள் மீது 23 வழக்குகள் போடப்பட்டிருக்கின்றன.

**வாய்த்திற்காத ஆளுநர்!**

போதைப் பொருள் வழக்குகளில் இருக்கும் பா.ஜ.க.வினரின் பிம்பத்தை மறைக்க ஆளுநர் ரவி அவர்கள் தி.மு.க. ஆட்சி மீது அநியாயமாகப் பொய் குற்றச்சாட்டை போகிற போக்கில் வீசிச் செல்கிறார். இதற்காக அரசு பணத்தில் சென்று பிரச்சாரம் செய்கிறார் என்பது அவர் வகிக்கும் பதவிக்கும் - அரசியல் நெறிமுறைகளுக்கும் உகந்தது அல்ல!

இந்தியா முழுவதும் கூட பா.ஜ.க. நிர்வாகிகள் போதைப் பொருள் கடத்தல் வழக்குகளில் சிக்கியிருக்கிறார்கள். அவர்களைப் பற்றி எல்லாம் ஆளுநர் ஏன் பேச மறுக்கிறார். போதை பொருள்களின் தலைநகர் குஜராத் பற்றியெல்லாம் ஏன் வாய் திறப்பதில்லை? இவ்வாறு அமைச்சர் எஸ்.ரகுபதி, தமது அறிக்கையில் கூறியுள்ளார்.

## நெல்லை கிழக்கு மாவட்ட அவசர செயற்குழுக் கூட்டம்!

மாவட்டச் செயலாளர் இரா.ஆவுடையப்பன் அறிக்கை!

நெல்லை, அக். 8 - நெல்லை கிழக்கு மாவட்ட கழக அவசர செயற்குழு கூட்டம் இன்று (08.10.2024 செவ்வாய்க்கிழமை) காலை 11 மணி அளவில் நெல்லை மாவட்டக் கழக அலுவலகத்தில் மாவட்ட அவைத் தலைவர் ம.கிரகாம்பெல் உள்ளது. என நெல்லை கிழக்கு மாவட்ட செயலாளர் இரா.ஆவுடையப்பன் அறிக்கை வெளியிட்டார்.

அது பற்றிய விவரம் வருமாறு. நெல்லை கிழக்கு மாவட்டக் கழக அவசர செயற்குழுக் கூட்டம் மாவட்டக் கழக அலுவலகத்தில் மாவட்ட அவைத் தலைவர் ம.கிரகாம்பெல் தலைமையில் இன்று (8ம் தேதி) காலை 11 மணி அளவில் நடைபெறுகிறது. கூட்டத்தில் மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய, நகர, பேரூர், கழகச் செயலாளர்கள் பங்கேற்று

கருத்துகளை வழங்க கேட்டுக் கொள்கிறேன். **பொருள்:** 1. தமிழ்நாடு துணை முதலமைச்சர் அவர்களுக்கு பாராட்டு. 2. மாவட்டக் கழகத்திற்கு வங்கிக் கணக்கு ஆரம்பித்தல் சம்பந்தமாக சரிபார்த்தல். 4. கழக வளர்ச்சிப் பணிகள். இவ்வாறு அவர் தெரிவித்துள்ளார்.



மேட்டுப்பாளையம் அருகே உள்ள தேக்கம்பட்டியில் உயிரிழந்த திமுகவின் மூத்த முன்னோடியும் பெரியார் விருது பெற்ற பத்மஸ்ரீ பாப்பம்மாள் பாட்டியின் மறைவையொட்டி கழக துணைப்பொதுச்செயலாளரும் நீலகிரி நாடாளுமன்ற உறுப்பினருமான ஆ.இராசா, பாப்பம்மாள் பாட்டியின் இல்லத்திற்குச் சென்று பாப்பம்மாள் பாட்டியின் உருவப்படத்திற்கு மலர் தூவி மரியாதை செலுத்தினார். இந்த நிகழ்வின் போது கோவை வடக்கு மாவட்டச் செயலாளர் தொ.அ.ரவி, தலைமைச் செயற்குழு உறுப்பினர்கள் டி ஆர் சண்முகசுந்தரம், அஷ்ரப் அலி, காரமடை மேற்கு ஒன்றிய செயலாளர் சுரேந்திரன், காரமடை கிழக்கு ஒன்றிய செயலாளர் எஸ் எம் டி. கல்யாணசுந்தரம், முன்னாள் சட்டமன்ற உறுப்பினர் பா அருண் குமார், காரமடை நகர செயலாளர் வெங்கடேஷ், கூடலூர் நகர செயலாளர் அறிவரசு, சிறுமுகை பேரூர் கழக செயலாளர் உதயகுமார், மாவட்ட இளைஞரணி துணை அமைப்பாளர் விக்கனேஷ் உள்ளிட்ட பலர் உடனிருந்தனர்

## நாமக்கல் கிழக்கு மாவட்டம் - நாமக்கல் மாநகரத்தில் முத்தமிழறிஞர் கலைஞர் சிலை திறப்பு! பொம்மைகுட்டைமெட்டில் 20 ஆயிரம் பேருக்கு நலத்திட்ட உதவிகள் வழங்க வருகை தரும் முதல்வரை வரவேற்க - ஒன்றிய, நகர, பேரூர் வாரியாக ஆலோசனைக் கூட்டம்!

| மாவட்டச் செயலாளர் கே.ஆர்.என்.இராஜேஸ்குமார் எம்.பி. அறிவிப்பு!                                                                                                                                                                                                                                                                                                                                   |                                                                                     |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------|
| 15.10.2024 அன்று நாமக்கல் மாநகரம், பரமத்தி சாலை செலம்ப கவுண்டர் பூங்காவின் தென்மேற்குப் பகுதியில் அமைத்துள்ள முத்தமிழறிஞர் தலைவர் கலைஞர் அவர்களின் சிலை திறப்பு மற்றும் பொம்மைகுட்டைமெட்டில் 20,000 பயனாளிகளுக்கு அரசு நலத்திட்ட உதவிகள் வழங்கும் விழாவிற்கும் வருகை தரும் கழக தலைவர் - தமிழ்நாடு முதலமைச்சர் அவர்களை வரவேற்பது குறித்து ஒன்றியம், நகரம், பேரூர் வாரியாக ஆலோசனை கூட்டம் விவரம். |  |

| தேதி / நாள்                   | நேரம்        | ஒன்றியம் / நகரம் / பேரூர்                                                               | இடம்                                                                          |
|-------------------------------|--------------|-----------------------------------------------------------------------------------------|-------------------------------------------------------------------------------|
| 08/10/2024<br>செவ்வாய்க்கிழமை | காலை 10.00   | இராசிபுரம் நகரம்                                                                        | சுமங்கலி மஹால், லைன்ஸ் கிளப், இராசிபுரம்.                                     |
|                               | காலை 11.30   | நாமக்கல் கிழக்கு, மேற்கு, தெற்கு நகரம்                                                  | இனமான பேராசிரியர் அரங்கம், கலைஞர் அறிவாலயம், நாமக்கல் கிழக்கு மாவட்ட அலுவலகம் |
|                               | மாலை 04.00   | புதுச்சத்திரம் ஒன்றியம் (வடக்கு, தெற்கு)                                                | ஸ்ரீ வெங்கடேஸ்வரா கல்யாண மண்டபம், புதுச்சத்திரம்.                             |
|                               | மாலை 05.00   | நாமக்கல் ஒன்றியம்                                                                       | இனமான பேராசிரியர் அரங்கம், கலைஞர் அறிவாலயம், நாமக்கல் கிழக்கு மாவட்ட அலுவலகம் |
|                               | மாலை 06.30   | மோகனூர் கிழக்கு ஒன்றியம் மோகனூர் பேரூர்                                                 | செல்ல மஹால், மோகனூர்.                                                         |
| 09/10/2024<br>புதன்கிழமை      | காலை 10.00   | நாமகிரிப்பேட்டை ஒன்றியம் சீராய்பள்ளி பேரூர் நாமகிரிப்பேட்டை பேரூர் புதுப்பட்டி பேரூர்   | வாசுவி திருமண மண்டபம், கடைவீதி, நாமகிரிப்பேட்டை.                              |
|                               | காலை 11.00   | இராசிபுரம் ஒன்றியம் பட்டணம் பேரூர் பிள்ளாநல்லூர் பேரூர்                                 | சுமங்கலி மஹால், லைன்ஸ் கிளப், இராசிபுரம்.                                     |
|                               | மதியம் 12.00 | வெண்ணந்தூர் ஒன்றியம் வெண்ணந்தூர் பேரூர் அத்தனூர் பேரூர்                                 | பாலாஜி மஹால், A2B அருகில், ஆட்டையாம்பட்டி பிரிவு ரோடு.                        |
|                               | மாலை 05.00   | சேந்தமங்கலம் ஒன்றியம் சேந்தமங்கலம் பேரூர் காளப்பநாயக்கன்பட்டி பேரூர் கொல்லிமலை ஒன்றியம் | வசந்த மஹால், சேந்தமங்கலம்.                                                    |
|                               | மாலை 06.00   | எருமபட்டி ஒன்றியம் எருமபட்டி பேரூர்                                                     | ஜயா மஹால், எருமபட்டி.                                                         |

குறிப்பு: இக்கூட்டத்திற்கு சட்டமன்ற உறுப்பினர்கள், தலைமைக் கழக நிர்வாகிகள், மாவட்ட, ஒன்றிய, நகர, பேரூர் கழக நிர்வாகிகள், கிளை மற்றும் வார்டு கழக செயலாளர்கள், பிரதிநிதிகள், உள்ளாட்சி அமைப்புகளின் பிரதிநிதிகள், BLA2, அனைத்து சார்பு அணிகளின் நிர்வாகிகள் மற்றும் கழக தொண்டர்கள் என அனைவரும் அவர்களுக்கு உட்பட்ட பகுதிகளில் தவறாமல் கலந்துகொள்ளுமாறு கேட்டுக்கொள்கிறேன்.

**கே.ஆர்.என்.இராஜேஸ்குமார் எம்.பி.**  
செயலாளர்  
நாமக்கல் கிழக்கு மாவட்ட தி.மு.க.